


Azərbaycan Respublikasının Milli Qəhrəmanı



Şahlar İsa oğlu Hüseynov 26 noyabr 1969-cu ildə Qərbi Azərbaycanın Razdan rayonunun Mixxana kəndində anadan olmuşdur. 1988-ci ilin noyabr ayında Hüseynovlar ailəsi məlum hadisələrdən sonra Gəncə şəhərinə pənah gətirmişdir. Şahlar Hüseynov hərbi xidməti Moskvada qulluq etmişdir. Əsgərlikdən Gəncəyə qayıdan Şahlar burada 27 saylı texniki-peşə məktəbini bitirərək, bir müddət Gəncə Alüminium Zavodunda çilingər işləmişdir.

1992-ci ildə könüllü olaraq Gəncə batalyonunun tərkibinə qoşulur. Şahlar erməni dilini bildiyi üçün tez-tez kəşfiyyata gedər, məlumat gətirər və sonra hücum vaxtı həmin yerləri yerlə yeksan edərdi. Bir çox döyüşlərdə fəal iştirak etmişdir.

1992-ci ilin aprel ayının 10-da Tərtər rayonunun Şəfəq kəndində daha böyük hünərlə vuruşaraq düşmənin texnikasını və canlı qüvvəsini məhv etmişdir. Uzun sürən döyüşdən sonra Şahlar Hüseynov elə həmin günü axşamı böyük şücaət göstərərək, qəhrəmancasına həlak olmuşdur. Şahlar Hüseynov subay idi.

Azərbaycan Respublikası Prezidentinin 7 iyun 1992-ci il tarixli 833 sayılı fərmanı ilə Hüseynov Şahlar İsa oğluna ölümündən sonra "Azərbaycanın Milli Qəhrəmanı" fəxri adı verilmişdir. Gəncə şəhəri Şəhidlər Xiyabanında dəfn edilmişdir. Gəncə şəhərində adına küçə verilmişdir.